

# ابوریحان البیرونی

## (عالم اسلام کا ایک مایہ ناز سیوت)

### ابتدائی حالات

علمی دنیا کا یہ انتخاب عالم تاب جیسے ہم بیرونی کے نام سے یاد کرتے ہیں، معنات خوارزم کے ایک قریہ میں جس کا نام بیرون تھا، ۳۱ ستمبر ۹۷۳ء کو جمہرات کے دن صبح کے وقت علمی افق سے طلوع ہوا۔ سن ۴۶۲ ہجری ۱۰۶۶ء اور ماہ ذوالحجہ کی ۲۳ تاریخ تھی۔ سید حسن برنی کی کتاب البیرونی کے حوالے کے مطابق عبدالکریم بن محمد السعالی نے کتاب الانساب میں لکھا ہے کہ البیرونی بکسر الیا ہے یعنی بیرونی کی ب کے نیچے زیر ہے، اس قول کی تائید یا قوت حموی نے ارشاد الازیب میں، ان الفاظ میں کی ہے۔ اصل عبارت عربی میں ہے۔ اس کا ترجمہ یہ ہے،

”بیرونی کے معنی فارسی زبان میں باہر کے ہیں۔ میں نے ایک فاضل سے اس کے متعلق دریافت کیا تو اس نے کہا کہ البیرونی کا قیام خوارزم میں بہت تھوڑی دیر رہا۔ اہل خوارزم مسافر کو اس نام سے موسوم کرتے ہیں اور چونکہ البیرونی کی مسافرت خوارزم سے بہت طول کھینچ گئی تھی اس لیے وہ گویا بمنزلہ مسافر یا اجنبی کے ہو گیا تھا۔ میرے خیال میں اس سے مراد یہ ہے کہ البیرونی دیہات یعنی خوارزم سے باہر کا باشندہ تھا۔“<sup>۱</sup>

اس زمانے میں خوارزم کی ریاست پر احمد بن محمد بن عراق حکمران تھا۔ اس کا چچا زاد بھائی ابو نصر منصور بن علی بن عراق علمی مذاق رکھتا تھا۔ اس نے البیرونی کو اپنے مایہ عاطفت میں لے لیا۔ بیرونی اپنی تصانیف میں اس حکمران کا نام بڑے احترام سے لیتا ہے اور اُسے ”استاذی“ کے لقب سے یاد کرتا ہے،

۱۔ معجم الادبیار مطبوعہ گب میموریل فنڈ، ص ۳۰۸

کچھ مصالح کے پیش نظر برونی ۹۹۵ھ میں جرجان پہنچا جہاں کے حکمران قابوس نے اس کی خوب عورت افزائی کی۔ یہاں اس نے اپنی مشہور تصنیف "آثار الباقیہ" ... ۱۰۰ھ میں مکمل کی۔ قبل ازیں وہ آٹھ کتابیں مکمل کر چکا تھا جن کا سوا اس نے آثار الباقیہ میں دیا ہے۔

بعد ازاں برونی قابوس کے دربار میں رہا۔ قابوس عالم فاضل تو ضرور تھا لیکن بڑا سخت گیر تھا۔ اس وجہ سے لوگ اس سے خائف رہتے تھے۔ وہ اپنی فوج کے ہاتھوں اسیر ہو کر تخت سے اتارا گیا اور اس کی جگہ اس کا بیٹا منوچہر تخت نشین ہوا۔ قابوس بحالت اسارت وہی ملک عدم ہوا۔

یقینی طور پر کچھ نہیں کہا جاسکتا کہ البرونی خوارزم کس سال واپس آیا لیکن یہ امر یقینی ہے کہ وہ علی بن مامون کے عہد سلطنت کے آخری سالوں میں پہنچا۔ بہر حال اس مرتبہ وہ اپنے وطن میں ۱۰۱۷ء تک رہا۔ خوارزم میں علی بن مامون کی وراثت کے بعد عنان حکومت ابوالعباس مامون کے ہاتھ آئی۔ ابوالعباس کی علم پروری کے باعث اس کے دربار میں برونی بولو علی سینا ابوسہل سہمی اور ابن خنکار جیسے قابل ذکر علما جمع ہو گئے تھے۔ محمود نے ابوالعباس مامون کو لکھا کہ ان چار علما کو اس کے دربار میں بھیج دیا جائے لیکن ان کی روانگی سے قبل خوارزم میں انقلاب آ گیا اور خوارزم بھی محمود کی عمل داری میں شامل ہو گیا۔ برونی ۱۰۱۷ء میں محمود غزنوی کے دربار میں پہنچا۔ اس کی عمر اب ۳۵ سال تھی۔ محمود نے اس کی خوب قدر کی۔ البرونی نے اپنے ایک قصیدے میں جو ابوالفتح بستی کی مدح میں لکھا ہے۔ محمود کا ذکر ان الفاظ میں کیا ہے: محمود نے مجھے کسی نعمت سے محروم نہیں رکھا۔ اس نے مجھے مال مال کر دیا اور کافی کچھ دیا اور میری سخن گوئی سے اغماض کیا۔ اس نے میری جہالتوں سے درگزر کیا اور میری عزت کرنے لگا۔ اس کے مرتبہ سے میری رونق اور لباس تازہ ہو گئے۔

البرونی کو خوارزم میں بھی اہل ہند کے حالات معلوم کرنے اور ان کو زبان سنسکرت سیکھنے کا شوق تھا۔ غزنی میں ان دنوں ہندوؤں کی ایک معقول تعداد آباد ہو گئی تھی۔ ہنر لڑائی میں اسیر کر کے لائے گئے تھے۔ بعض سلطان کی فوج میں ملازم تھے اور بعض کاروبار کے سلسلہ میں غزنی میں مقیم ہو گئے تھے۔ البرونی نے ابتدائی سنسکرت ان سے سیکھی اور زبان کی تکمیل کے لیے ہند آ گیا۔

### ورودِ ہند

ابیرونی نے خود بیان کیا ہے کہ اس زمانے میں ہندوؤں کے علوم کے مرکز بارس اور کاشمیر تھے لیکن یہاں مسلمانوں کی رسائی ناممکن تھی۔ بیرونی کو بدیں وجہ اپنی سیاحت کو صرف اضلاع پنجاب اور ملتان تک محدود رکھنا پڑا۔ وہ مقامات جہاں جہاں ابیرونی پہنچا ان کا ذکر کتاب الہند میں مذکور ہے اور ان میں سے بیشتر مقامات کے عرض بلد کی پیمائش خود کر کے لکھی ہے۔ یہ مقامات غزنی، ویند، قلعہ ندرنا، کابل، دوبنور، سیالکوٹ، پشاور، جہلم، منڈکور اور ملتان ہیں۔ بیرونی اس کے بعد لکھتا ہے کہ ہم مذکورہ بالا مواقع سے آگے نہیں گئے۔

ان مقامات میں سے اکثر کامل وقوع دریافت ہو گیا ہے۔ شہر دوبنور جلال آباد کے موقع پر تھا۔ پشاور، پشاور ہے۔ ویند اٹک کے مقام پر تھا اور منڈکور لاہور کے قریب ایک قلعہ تھا۔ ان سب مقامات میں سے بیشتر وہ ملتان قیام پذیر رہا۔ کتاب الہند کے ص ۲۲۹ کی آٹھویں اور ص ۲۰۷ کی ۱۲ویں سطریں ملتان کے ایک ہندو عالم درلکھ کا ذکر کیا ہے جس سے اس نے علم ہیئت سیکھا تھا۔

و دیا ساگر یعنی علم کا سمندر

ہنود سے علم حاصل کرنے کے سلسلے میں ابیرونی نے اپنے بارے میں لکھا ہے کہ میں جب تک ان (ہندوؤں) کی زبان سے نا آشنا اور ان کے خیالات سے قاصر تھا اس وقت تک ان منجموں کے سامنے شاگردوں کی طرح کھڑا رہا۔ لیکن جب میں ان کے خیالات اور زبان کو سمجھنے لگا تو میں نے ان کی مختلف مسائل میں نشان دہی کے انداز سے رہنمائی کرنی شروع کی اور قریب تھا کہ وہ مجھے ساحر کہنے لگیں اور وہ ہمیشہ اپنے اکابر کے سامنے اپنی زبان میں مجھے عدیا ساگر کہتے تھے۔

ابیرونی ایک کتاب ”سفر الامم“ کی تلاش میں چالیس سال سے زائد عرصہ پریشان رہا اور تب چین آیا جب یہ کتاب مل گئی۔

صرف اس ایک واقعے سے آپ اندازہ کر سکتے ہیں کہ اس شیح علم کے پرولنے میں کتبوں کی تلاش کی کیا کیفیت تھی۔ اس زیرک اور فرزانہ عالم کی زندگی کا ایک لمحہ بھی ضائع نہیں ہوا۔ یاقوت حموی کی تجویز بلا حظمہ ہو:

ولا يفارق يده العلم وعينه النظر وقلبه الفكر، الا في يوم النيروز والمهرجان  
من السنه لاعداد ما تمس اليه الحاجة في المعاش من بلغة الطعام وعلقة الوباش۔  
سال بمراس کا لاکھ قلم کو، اس کی آنکھ نظر کو اور اس کا دل فکر کو نہیں چھوڑتے تھے سوائے نوروز اور  
مہرگان کے دوروں کے جب وہ اپنی ضروریات زندگی یعنی خورد و نوش کی معمولی ضروریات کا اہتمام کرتا تھا۔  
علمی تشنگی

البیرونی کی علمی تشنگی عالم نزرع کے وقت بھی کم نہیں ہوتی تھی۔ وفات کے وقت کا ایک حیرت انگیز واقعہ فقیہ ابوالحسن علی بن عیسیٰ نے بیان کیا ہے جسے یاقوت حموی نے محمود بن محمد نیشاپوری سے لیا ہے۔ اور اس نے قاضی کثیر بن یعقوب بغدادی کی کتاب السنو سے نقل کیا ہے۔ قاضی یعقوب نے اس واقعہ کو ابوالحسن کی زبان سے سنا تھا۔

”میں ابوریحان کے پاس گیا۔ میں نے دیکھا کہ اس کا دم اکھڑا ہوا تھا اور اس کی دھب سے اس کا سینہ گھٹ رہا تھا۔ اسی حال میں اس نے مجھ سے کہا کہ تم نے جداتِ فاسدہ (نانیوں) کا حساب ایک دن کس طرح بتایا تھا۔ میں نے اس سے اذراؤ شفقّت کہا کہ کیا اس حالت میں بتاؤں جب تم اس قدر سختی میں مبتلا ہو تو اس نے کہا ہاں اسی وقت بتائیے میں اس مسئلہ کو جاننے کے بعد دنیا کو چھوڑوں تو بہ نسبت اس کے بہتر ہو گا کہ میں اس سے جاہل دنیا سے جاؤں۔ میں نے اُسے مسئلہ بتایا۔ اس نے اُسے یاد کر کے دہرایا۔ بعد ازاں میں اس کے پاس سے باہر نکل آیا۔ ابھی راستے میں ہی تھا کہ رونے چلانے کی آواز آئی، یعنی وہ وفات پا گیا۔“

البیرونی نے حصولِ علم کی خاطر ساری زندگی حجد میں گزار کر بڑا ایثار کیا ہے، اس کی سیرِ حشری کا واقعہ شہرِ روزی اور یاقوت حموی نے لکھا ہے اور اس روایت کو اکثر مورخین نے نقل کیا ہے کہ جب البیرونی نے

قانونِ مسعودی تصنیف کی تو سلطان مسعود نے ہاتھی پر چاندی کی اشرفیاں لاد کر بھجوائیں مگر البیرونی نے یہ رقم خزانے میں واپس کر دی۔

البیرونی کی ملوری زبان تو فارسی تھی۔ اس کے علاوہ وہ عربی، عبرانی، سریانی، سندھی اور یونانی زبان جانتا تھا۔ وفات کے وقت اس کی عمر ۷۷ سال ۷ ماہ تھی۔ جمعہ کے روز ۲۴۰ھ میں ۲ ربیع مطابق ۱۱ ستمبر ۱۰۴۸ء کو عشا کے بعد غزنی میں داعی اہل کو بیٹیک کہا۔ وفاتِ غزنی میں ہوئی لیکن قبر کا نام و نشان نہیں ملتا۔

بعد از وفات تربت ما در زمین بھو در سینہ ہاتے مردم عارف مزارا است  
اس نے ایک سواستی کے قریب کتابیں لکھی ہیں۔ ایک روایت کے مطابق اس کی کتابیں ایک بائیس کے برابر ہیں۔ ان کتابوں کے صنوعات کی تعداد بیسٹ ہزار سے زائد ہے۔ یہ کتابیں ریاضی، فزکس، ستارہ شناسی، نجوم، تاریخ، تمدن، جغرافیہ، علمِ آثارِ عتیقہ، مذاہبِ عالم، فلسفہ، ارضیات، کیمیا، اور حیاتیات وغیرہ پر مشتمل ہیں۔ کئی سنسکرت سے عربی اور عربی سے سنسکرت میں ترجمہ کیے گئے ہیں۔  
البیرونی پہلا شخص ہے جس نے ہندوؤں کے پرانوں اور دیگر مذہبی کتابوں رامائن، مہابھارت، بھگوت گیتا اور منو ساسٹر وغیرہ کے اقتباسات کو عربی زبان میں کتاب المنیر میں پیش کیا ہے۔ معجم الادبا کی جلد ششم کے ص ۳۱۲ پر لکھا ہے :

البیرونی خوش بیان، خوش باش، الفاظ میں محتاط اور افعال میں پاک باز تھا۔ دنیا میں اس جیسا علم و فہم والا کوئی شخص پیدا نہ ہوا ہوگا۔ میں اس مقالے کا خاتمہ بیرونی ہی کے ایک شعر پر کرتا ہوں:

ثم انقضت تلك السنون باهلها وكانهم وكانها احلام  
یہ سال اور اس زمانہ کے ہم ہر لوگ اس طرح گزر گئے گویا کہ وہ خواب تھے۔